

मैराथन प्रमोशन के लिए मॉल गए आईआईएम छात्र



बॉलीवुड सेलिब्रिटी करन कुंदरा मुख्य आकर्षण

■ नवभारत रिपोर्टर। रायपुर.

इंडियन इंस्टिट्यूट ऑफ मैनेजमेंट (आईआईएम) रायपुर मैराथन के तीसरे संस्करण के प्रमोशन के लिए मैग्नेटो मॉल में एक कार्यक्रम का आयोजन किया गया. 23 दिसंबर को तेलीबांधा तालाब के पास से शुरू इस मैराथन को इंटीपिन और मीडिया पार्टनर 'नवभारत' के सहयोग से आयोजित किया जाएगा. प्रयास 3.0 के नाम से स्वस्थ भारत का संदेश देने के लिए आयोजित होने वाली इस दौड़ में भाग लेने वाले ऐसे खिलाड़ी जो

किसी भी शैक्षणिक संस्थान में पढ़ाई कर रहे हैं उन्हें मुफ्त में एंट्री दी जाएगी. वहीं प्रोफेशनल धावकों के लिए 5 किमी में 150 रुपए और 11 किमी के लिए 200 रुपए रजिस्ट्रेशन शुल्क रखा गया. आईआईएम के आयोजक छात्रों में से एक अतिमानष ने बताया कि हम धावकों को आरएफआईडी व टाइमिंग बताने वाले यंत्र के साथ टी-शर्ट मुफ्त देंगे. इस दौड़ में आईआईएम का सहयोग कर रहे इंटीपिन सह-संस्थापक खुशबू रावत ने बताया कि दौड़ के तीसरे संस्करण को प्रमोट करने के लिए बॉलीवुड सेलिब्रिटी करन कुंदरा को विशेष रूप से आमंत्रित किया गया है.

3 लाख रुपए तक के इनाम

इस दौड़ के आयोजक आईआईएम के छात्रों ने बताया कि 5 व 11 किमी की इस मैराथन दौड़ में विजेता-उपविजेता के साथ अन्य खिलाड़ियों को लगभग 3 लाख रुपए तक के इनाम दिए जाएंगे.

सुबह 5.45 बजे से स्पर्धा

रायपुर मैराथन की यह प्रतियोगिता तेलीबांधा तालाब किनारे 23 दिसंबर की अलसुबह 5.45 बजे शुरू हो जाएगी. बताया गया कि इसके लिए पुलिस एवं जिला प्रशासन से भी सहयोग लिया जाएगा.